



## **PADYA DUNGUG KINARAY-A 18 (2024)** **Opisyal nga Pagsurundan**

1. Ang paindis-indis bukas sa tanan magluwas sa mga katapo kang Dungug Kinaray-a Inc. para sa tuig 2024.
2. Ang mga pasakup (entries) batunon umpisa sa Oktubre 1, 2024 tubtub sa tungang-gabii kang Oktubre 15, 2024 (oras sa Pilipinas). Ang resulta ibantala sa Nobyembre 15, 2024 sa [www.dungugkinaray-a.com](http://www.dungugkinaray-a.com).
3. Ang masunod ang mga kategoriya kang paindis-indis:
  - a. Binalaybay (Poetry)
  - b. Sugidanun Pangbata (Story for Children)
  - c. Bugu nga Sugidanun (Short Story)
4. Ang sangka pasakup kinahanglan nga:
  - a. Nasulat sa Kinaray-a;
  - b. May ana nga orihinal nga titulo;
  - c. Orihinal nga obra kang tagsulat;
  - d. Wara pa mapasakup sa bisan diin nga paindis-indis;
  - e. Wara pa makadaug sa bisan diin nga paindis-indis antes Nobyembre 15, 2024;
  - f. Wara pa nabalhag (published) sa papel ukon online;
  - g. Bukun linikwat (adapted) halin sa iba nga obra;
  - h. Bukun binabdar (translated) halin sa iba nga lenggwah;
  - i. Bukun pinaksi (excerpted), pinabugu (abridged), ukon pinalabug (expanded) halin sa nahuman run nga obra; kag
  - j. Nagasunod sa Ortografiya Kinaray-a nga ginbalay kang Department of Education.
5. Sa kategoriya nga Binalaybay (Poetry), ang tema hilway (open theme). Ang sangka pasakup kinahanglan nga koleksyon ka pulo tubtub kinse ka mga binalaybay (should be a collection of 10-15 poems). Ang koleksyon kinahanglan nga may ana nga orihinal nga titulo. Ang kada binalaybay kinahanglan indi magkubus sa kinse ka mga linya (at least 15 lines). Ang pasakup kinahanglan nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, may sangka lat-ang (single-spaced), sa papel nga nagasukol ka 8.5x11 purgada kag may antad nga sangka purgada sa kada binit.
6. Sa kategoriya nga Sugidanun Pangbata (Story for Children), ang tema hilway (open theme) piro kinahanglan nga nagakaangay nga basahun kang mga bata nga nagaedad kang pito tubtub dose ka tuig (7-12 years old). Ginapasulabi ang mga topiko nga nagatugro kang mayad nga leksyon kag nasandig sa mga adlaw-adlaw nga hitabo. Ang sangka pasakup kinahanglan nga may pito tubtub pulo ka panid (7-10 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.
7. Sa kategoriya nga Bugu nga Sugidanun (Short Story), ang tema hilway (open theme). Ang sangka pasakup kinahanglan nga kinse tubtub baynte ka panid (15-20 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.

8. Ang tagsulat makapadara kang isara (1) lamang nga pasakup sa kada kategoriya. Indi pagbatunon ang pasakup nga linikwat (adapted), pinaksi (excerpted), pinabugu (abridged), ukon pinalabug (expanded) halin sa obra nga naintra run sa lain nga kategoriya.
9. Indi pagbatunon ang pasakup nga may ngaran, ayo, alyas, ukon paratandaan nga nagapakilala sa tagsulat.
10. Ang pasakup kinahanglan nga nagatuman kang mga laye kang gobyerno nahanungud sa nabalhag nga mga pagkabutang (printed matters), imaw run ang Republic Act No. 8293 ukon Kodigo sa Pagpanag-iya kang Kinaaram (Intellectual Property Code). Sa pagpadara kang pasakup, ang tagsulat nagapamatuod nga tana ang nagsulat kag nagapanag-iya kang ana ginapasakup.
11. Magapabilin ang pagpanag-iya (copyright) kang tagsulat sa ana pasakup.
12. Sa pagpadara kang ana pasakup, magadaug man ukon indi, ang tagsulat nagatugro kag pahanugot nga sarang makay-ad (edit) kag magamit kag Dungug Kinaray-a Inc. ang amo nga pasakup sa nanari-sari nga mga paagi, buruhatun, kag katuyuan nga wara run ti kinahanglan nga bayad sa tulad ukon sa paraabuton.
13. Ang Dungug Kinaray-a Inc. lamang ang may kinamatarung nga magpili kang mga katapo kag Hubon kang mga Hukom. Ang Hubon kang mga Hukom may kinamatarung nga indi magtugro kag padya kun sa anda pagturuk wara ti pasakup nga angay padag-un. Kun may magpasas, ang Puno nga Hukom kag kategoriya ang mapili kag madaug halin sa mga nagpasas. Ang desisyon kag Hubon kag Hukom sirado kag indi maislan.
14. Ang pasakup pagahusgaran paagi sa masunod nga taramdan:
  - a. Maid-id kag husto nga paggamit kag Kinaray-a nga lenggwahé
  - b. Orihinal kag kinaugalingun nga konsepto ukon ideya
  - c. Kabilugan nga arte kag istilo kag pagsulat
  - d. Maathag nga pagpabyutag kag panghunahuna
15. Ang mga tagdaug sa kada kategoriya, magabaton kag medalya, sertipiko, kag masunod nga mga premyo:

<b>Kategoriya</b>	<b>Una nga Padya</b>	<b>Ikarwa nga Padya</b>	<b>Ikatlo nga Padya</b>
a. Binalaybay (Poetry)	P10,000	P7,000	P5,000
b. Sugidanun Pangbata (Story for Children)	P10,000	P7,000	P5,000
c. Bugu nga Sugidanun (Short Story)	P10,000	P7,000	P5,000

16. Ang tagsulat nagaugot nga ana tumanun ang dya nga Pagsurundan. Kun sa urihi masapwan nga tana naglalis sa dya nga Pagsurundan, pagabawiun kag Dungug Kinaraya-a Inc. sa tagsulat ang padya, abay run ang mga premyo nga nabaton kun nagdaug, kag ipabaydun kag nagakaigo nga damyos, gasto, kag iba pa nga mga baraydanan.
17. Ipadara sa **admin@dungugkinaray-a.com** ang (a) pasakup nga Word file kag (b) nahuman kag pirmado nga Opisyal nga Pormas kag Pagpasakup. Kun menor sa edad ang tagsulat, ang Opisyal nga Pormas kag Pagpasakup kinahanglan nga pirmado kag ginikanan ukon legal nga tagbantay kag tagsulat. Magabaton kag balus nga email ang tagsulat. Ang pormas libre kag sarang ma-download rugya: <https://dungugkinaray-a.com/padya-dk-18-2024.html>
18. Ang mga tagdumara kag Dungug Kinaray-a Inc. ang may kinamatarung nga magdesisyon sa mga butang nga wara naabay sa dya nga Pagsurundan.

\*\*\*